



स्थानीय राजपत्र

कञ्चन गाउँपालिकाद्वारा प्रकाशित

कञ्चन, खण्ड: ६, भाग:२ संख्या: १०, मिति:२०८१/०१/०२ गते

भाग-१

कञ्चन गाउँपालिका

गाउँ कार्यपालिकाको कार्यालय, रुपन्देही

स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम कञ्चन गाउँपालिका, गाउँसभाले बनाएको तल लेखिए बमोजिमको सर्वसाधारणको जानकारीका लागि प्रकाशन गरिएको छ ।

कञ्चन गाउँपालिकाको निजी वन विकास तथा व्यवस्थापन कार्यविधि, २०८०

कार्यपालिकाबाट स्वीकृत मिति : २०८०/०८/२२

प्रस्तावना: निजी वनप्रति स्थानीय जनताको आकर्षणलाई वृद्धि गरी निजी वनको विकास, संरक्षण र प्रवर्द्धन गर्न, निजी वन व्यवस्थापन मार्फत जैविक विविधता, वातावरण संरक्षण तथा वन उद्यमको प्रवर्द्धन एवं विकासमा टेवा पुऱ्याउन, निजी वनका सन्दर्भमा स्थानीय सरकार सञ्चालन ऐन २०७४, वन ऐन २०७६, वातावरण संरक्षण ऐन, २०७६ लगायत वन तथा वातावरणसँग सम्बन्धित प्रचलित सङ्घीय र प्रदेश कानूनमा भएका स्थानीय तहको अधिकार कार्यान्वयन गर्न, निजी वन दर्ता, इजाजत तथा वन पैदावार ओसारपसार र अनुगमन कार्यलाई सहज र प्रभावकारी बनाउन कार्यविधि निर्धारण गर्न वाञ्छनीय भएकोले,

कञ्चन गाउँपालिकाको वातावरण तथा प्राकृतिक स्रोत संरक्षण ऐन २०७७ को दफा ३९ ले दिएको अधिकार प्रयोग गरी कञ्चन गाउँपालिकाको कार्यपालिकाले यो कार्यविधि बनाएको छ ।

परिच्छेद - १

प्रारम्भिक

१. **संक्षिप्त नाम र प्रारम्भिक:** (१) यस कार्यविधिको नाम "निजी वन विकास तथा व्यवस्थापन कार्यविधि, २०८०" रहनेछ ।

(२) यो कार्यविधि गाउँ कार्यपालिकाबाट स्वीकृत भएको मितिदेखि लागू हुनेछ ।

२. **परिभाषा:** विषय वा प्रसङ्गले अर्को अर्थ नलागेमा यस कार्यविधिमा;

(क) "ऐन" भन्नाले कञ्चन गाउँपालिकाको "कञ्चन गाउँपालिकाको वातावरण तथा प्राकृतिक स्रोत संरक्षण ऐन २०७७" लाई सम्झनु पर्दछ ।

(ख) "अधिकारप्राप्त अधिकारी" भन्नाले स्थानीय तहमा कार्यरत प्रचलित कानून बमोजिम योग्यता पुगेको वन प्राविधिक वा वन सम्बन्धि कार्य गर्नका लागि खटाइएको अनुमति प्राप्त अधिकारीलाई सम्झनु पर्दछ ।

(ग) "कार्यपालिका" भन्नाले कञ्चन गाउँ कार्यपालिकालाई सम्झनु पर्दछ ।

(घ) "कार्यालय" भन्नाले पालिकाको कार्यालयलाई सम्झनु पर्दछ ।

(ङ) "कार्यविधि" भन्नाले "निजी वन विकास तथा व्यवस्थापन कार्यविधि, २०८०" लाई सम्झनु पर्दछ ।

(च) "कोष" भन्नाले ऐनको दफा ४६ बमोजिमको वातावरण तथा प्राकृतिक स्रोत संरक्षण कोषलाई सम्झनु पर्दछ ।

- (छ) "गाउँ पालिका" भन्नाले कञ्चन गाउँपालिकालाई सम्झनु पर्दछ ।
- (ज) "टाँचा" भन्नाले काठ वा खडा रुखमा लगाइने छाप, चिन्ह वा निशाना सम्झनु पर्दछ । सो शब्दले क्यु आर कोड तथा यस्तै किसिमको चिन्ह समेतलाई जनाउँनेछ ।
- (झ) "निजी वन" भन्नाले प्रचलित कानून बमोजिम कुनै व्यक्ति वा संघ र संस्थाको हक पुग्ने निजी जग्गामा लगाई हुर्केको वा हुर्काइएको वा संरक्षण र व्यवस्थापन गरिएको वन सम्झनु पर्दछ ।
- (ञ) "प्रमुख" भन्नाले कञ्चन गाउँपालिका अध्यक्षलाई सम्झनु पर्दछ ।
- (ट) "प्रमुख प्रशासकीय अधिकृत" भन्नाले कञ्चन गाउँपालिकाको प्रमुख प्रशासकीय अधिकृतलाई सम्झनु पर्दछ ।
- (ठ) "वन" भन्नाले पूर्ण वा आंशिक रूपले रुखहरूले ढाकिएको क्षेत्र सम्झनु पर्दछ र सो शब्दले सङ्घीय, प्रदेश कानून र यस कार्यविधि बमोजिम सञ्चालित वन समेत सम्झनु पर्दछ ।
- (ड) "वन कार्यालय" भन्नाले डिभिजन वन कार्यालय वा सव डिभिजन वन कार्यालयलाई सम्झनु पर्दछ ।
- (ढ) "वन पैदावार" भन्नाले वनमा रहेको वा पाइएको वा वनबाट ल्याइएको देहायको पैदावार सम्झनु पर्दछ ।
- (१) काष्ठ पैदावार,
- (२) गैरकाष्ठ वन पैदावार,
- (३) चट्टान, माटो, नदिजन्य र खनिजजन्य पदार्थ
- (ण) "वातावरणीय सेवा" भन्नाले वनक्षेत्रको परिस्थितिकीय प्रणालीबाट प्राप्त हुने देहाय बमोजिमको सेवा र सोबाट प्राप्त हुने लाभ सम्झनु पर्छ:-
- (१) कार्बन सेवा
- (२) जैविक विविधता संरक्षण
- (३) जलाधार तथा जलचक्र प्रणाली
- (४) पर्यापर्यटन
- (५) तोकिए बमोजिमका अन्य वस्तु, सेवा तथा लाभ ।

- (त) “समुह” भन्नाले दफा ८ बमोजिम गठन भएको निजी वन समुहलाई सम्झनु पर्दछ ।
- (थ) “समिति” भन्नाले पालिकाको वन तथा वातावरण समितिलाई सम्झनु पर्दछ ।
- (द) “शाखा” भन्नाले पालिकाको वन तथा वातावरणको संरक्षण तथा व्यवस्थापनको लागि तोकिएको शाखालाई सम्झनु पर्दछ ।
- (ध) “पालिका” भन्नाले गाँउपालिकालाई बुझाउँछ ।

परिच्छेद - २

निजी वन दर्ता प्रकृया

३. निजी वनमा वन पैदावार सम्बन्धी व्यवस्था: कुनै व्यक्ति तथा संस्थाले आफ्नो स्वामित्वको जग्गामा वनको विकास, व्यवस्थापन गर्न तथा वन पैदावार लगाउन, उपयोग गर्न र प्रचलित कानून बमोजिम मूल्य निर्धारण गरी बिक्री वितरण गर्न सक्नेछ ।
४. निजी वन दर्ताका लागि निवेदन दिनुपर्ने: (१) प्रचलित कानून तथा यस कार्यविधि बमोजिम आफ्नो हकभोगको जग्गाधनी प्रमाणपुर्जा प्राप्त जग्गामा निजी वन दर्ता गराउन चाहने कुनै व्यक्ति वा संस्थाले देहाय बमोजिमको कागजात र विवरण संलग्न गरी अनुसूची-१ बमोजिमको ढाँचामा सम्बन्धित वडा कार्यालयमार्फत वा सोझै गाउँ पालिकामा निजी वन दर्ताका लागि निवेदन दिनु पर्नेछ ।
 - (क) निजी वन दर्ता गराउन चाहेको जग्गाको जग्गाधनी प्रमाण पुर्जाको प्रतिलिपि;
 - (ख) अघिल्लो आर्थिक वर्षको मालपोत तिरेको रसिदको प्रतिलिपि;
 - (ग) नापी कार्यालयले प्रमाणित गरेको जग्गाको कित्ता नम्बर खुलेको नक्सा र फिल्डबुकको प्रतिलिपि;
 - (घ) सम्बन्धित व्यक्ति वा संस्थाका पदाधिकारीको नागरिकता प्रमाणपत्रको प्रतिलिपि;
 - (ङ) संस्थाको हकमा संस्था दर्ताको प्रमाणपत्रको प्रतिलिपि, संस्थाको नवीकरण खुल्ने कागजात र संस्थाको भ्याट वा प्यान सम्बन्धी कागजात;

(२) उपदफा (१) बमोजिमको निवेदनलाई सम्बन्धित डिभिजन वन कार्यालय वा सब डिभिजन वन कार्यालयमा पठाई तहाँबाट सिफारिस प्राप्त गर्नु पर्नेछ ।

(३) निवेदकले बुझाएका कागजातहरू नपुग भएमा निवेदकलाई निवेदन दर्ता गर्न ल्याएको समयामा नै जानकारी उपलब्ध गराउनु पर्नेछ ।

५. छानविन गर्न सक्ने : (१) दफा ४ बमोजिम दर्ता भएको निवेदन उपर कार्यालयले आवश्यकता अनुसार वन प्राविधिक वा अधिकारप्राप्त अधिकारी खटाई छानविन गर्न पनि सक्नेछ । उक्त छानविन पश्चात अनुसूची-२ बमोजिमको प्रतिवेदन सम्बन्धित पालिकाको प्रमुख प्रशासकीय अधिकृतलाई बुझाउने पर्नेछ ।

(२) छानविन गर्दा वडा कार्यालयमार्फत जानकारी लिने, सरजमिन बुझ्ने तथा सम्बन्धित जग्गाको स्थलगत निरीक्षण समेत गर्न सक्नेछ ।

६. दर्ता प्रमाणपत्र दिनुपर्ने: (१) दफा ४ बमोजिम डिभिजन वन कार्यालय वा सब डिभिजन वन कार्यालयले आवश्यक जाँचबुझ गरी सिफारिस प्राप्त प्राप्त भएको सात दिनभित्र प्रमुख प्रशासकीय अधिकृतले अनुसूची-३ बमोजिम निर्णय गर्नु पर्नेछ ।

(२) उपदफा (१) बमोजिमको निर्णय अनुसार निजी वन दर्ता गरी तीन दिनभित्र अनुसूची-४ बमोजिम ढाँचामा निवेदकलाई कार्यपालिकाले तोकेको शुल्क लिई प्रमाणपत्र दिनु पर्नेछ ।

(३) उपदफा (२) बमोजिम प्रमाणपत्र प्रदान गरेको निजी वनको अद्यावधिक लगत राखी शाखाले सो को जानकारी सम्बन्धित वन कार्यालयमा गराउनु पर्नेछ ।

(४) यस कार्यविधि बमोजिम दर्ता भएका निजी वनको धनीले आफ्नो निजी वनमा नयाँ वृक्षरोपण गरेमा वन पैदावारको जात र संख्या खुलाई सो को जानकारी पालिकामा दिनुपर्नेछ । यसको जानकारी प्राप्त भए पछि निजी वन दर्ता गर्दाको बखत रहेका रुख विरुवाहरूको विवरणलाई अद्यावधिक गरेको निस्सा निजी वन धनीलाई उपलब्ध गराउनु पर्नेछ ।

(५) यो कार्यविधि प्रारम्भ हुनुभन्दा अगाडि दर्ता भएका निजी वन धनीले आफुले प्राप्त गरेको प्रमाणपत्रको प्रतिलिपि सहितको विवरण पालिकामा अद्यावधिक गर्न वा नविकरण गर्नका लागि निवेदन दिनुपर्नेछ । तर सम्बन्धित डिभिजन वन कार्यालयमा दर्ता भएको निजी वनको लगत विवरणको प्रति माग गरी कार्यालयले अद्यावधिक गर्न सक्नेछ ।

(६) यस कार्यविधि बमोजिम दर्ता भएका निजी वनमा वृक्षरोपण गर्न तथा निजी वनको व्यवस्थापन र संरक्षण गर्न पालिकाले सम्बन्धित डिभिजन वन कार्यालय वा सब डिभिजन वन कार्यालयसँगको समन्वयमा आवश्यक सहयोग र सहजिकरण गर्नुपर्नेछ ।

७. अद्यावधिक स्थिति विवरण नविकरण गर्नु पर्ने: (१) निजी वन लगाउने व्यक्ति वा संस्थाले निजी वन दर्ता गरेकोमा दर्ता गर्दाको अवस्थामा पेश गरेको वृक्षरोपण गरिएको रुख विरुवाहरूको स्थिति संख्यामा परिवर्तन भएको अवस्थामा सो कार्य गरिएको आर्थिक वर्ष समाप्त भएको तीन महिना भित्र गाउँपालिकामा निजी वनको अद्यावधिक विवरण बुझाउनु पर्नेछ ।

(२) यस कार्यविधि बमोजिम अद्यावधिक विवरण नविकरण गर्दा शुल्क तोक्न सक्नेछ ।

(३) सम्बन्धित निजी वन धनी व्यक्ति वा संस्थालाई पालिकाले अद्यावधिक विवरण नविकरण गरेको निस्सा प्रदान गर्नुपर्नेछ ।

८. निजी वन समुह गठन गर्न सकिने: (१) वन उद्यम प्रवर्धन तथा विकासको लागि कम्तिमा सात जना दर्ता भएका निजी वन धनी मिलेर एउटा निजी वन समुह गठन गर्न सक्नेछन् ।

(२) उपदफा (१) बमोजिम गठन गरिएको निजी वन समुहले “निजी वन समुह” दर्ताका लागि अनुसूची-५ बमोजिमको ढाँचामा पालिकामा निवेदन दिनुपर्नेछ ।

(३) उपदफा (२) बमोजिम निजी वन समुह दर्ता गर्न निवेदन दिँदा समुहको विधान तथा कम्तिमा देहायका बुँदा संलग्न भएको समुहको कार्ययोजना समेत संलग्न गर्नुपर्नेछ ।

(क) भूमिका

(ख) पृष्ठभूमि: निजी वन समुहको नाम र ठेगाना, निजी वन धनीको नाम र संख्या, समुहको कार्यक्षेत्र

(ग) निजी वन समुह दर्ता गर्नुको उद्देश्य

(घ) निजी वनको हालको अवस्था र कम्तिमा ५ वर्षमा गरिने क्रियाकलाप

(ङ) निजी वनमा आवश्यक पर्ने प्राविधिक सहयोग

(च) निजी वनबाट प्राप्त हुने उपलब्धी

(छ) संरक्षण, अनुगमन तथा मुल्याङ्कनको व्यवस्था

(ज) विविध

(४) उपदफा(३) बमोजिमको कार्ययोजना र विधानको अध्ययन गरी आवश्यक कागजात र मापदण्ड पुगे नपुगेको छानविन गरी पालिकाले समुह दर्ता गरी पन्ध्र दिनभित्र अनुसूची-६ बमोजिमको ढाँचामा प्रमाणपत्र दिनेछ र सो को जानकारी वन कार्यालयलाई गराउनेछ ।

परिच्छेद - ३

विरुवाको माग सङ्कलन , उत्पादन र वितरण

९. विरुवाको माग सङ्कलन : (१) निजी वन लगाउने व्यक्ति तथा संस्थाले आफूलाई आवश्यक पर्ने विरुवाको जात, संख्या खुलाई वडा कार्यालयमार्फत पालिकामा निवेदन दिन सक्नेछन् ।

(२) वडा कार्यालयहरूले निजी वनको विकासको लागि आवश्यक विरुवाको माग सङ्कलन गरी पालिकालाई उपलब्ध गराउनुपर्नेछ ।

(३) बीउ तथा विरुवाको माग सङ्कलन का लागि पालिकाले आवश्यकता अनुसार सब डिभिजन वन कार्यालय वा डिभिजन वन कार्यालय, प्रदेश सरकार तथा अन्य सरकारी तथा गैह्र सरकारी संस्थाहरूसँग समन्वय गर्न सक्नेछ ।

१०. **विरुवा उत्पादन:** (१) निजी वनको लागि आवश्यक पर्ने विरुवा पालिका आफैले वा वन कार्यालयमार्फत वा निजी स्तरमा व्यक्ति वा संघ, संस्था मार्फत समेत उपलब्ध गराउन सक्नेछ ।

(२) विरुवा उत्पादनको लागि पालिकाले निजी तथा सामुदायिक नर्सरीहरूलाई प्रोत्साहन तथा प्राथमिकता दिनेछ । गाउँपालिकामा दर्ता भएका निजी वन समेतले निजी नर्सरीको रूपमा विरुवा उत्पादन गर्न सक्नेछन् ।

(३) विरुवा उत्पादन कार्यका लागि आवश्यक पर्ने प्राविधिक सहयोग र गुणस्तरको अनुगमन वन कार्यालयसँगको समन्वयमा पालिकाले गर्नेछ ।

११. **विरुवा वितरण:** (१) वडा कार्यालयमार्फत पालिकाले निजी वन धनीलाई विरुवाको वितरणको व्यवस्था मिलाउनेछ ।

(२) पालिकासँग सम्झौता गरी स्थानीय प्राथमिकताको सूचीमा रहेको प्रजातीहरू निजीस्तरमा उत्पादन गरेको विरुवाको हकमा सम्झौता अनुसार खरिद गरी निःशुल्क वा सहूलियत दरमा वितरण गर्नेछ ।

(३) विरुवा वितरणका लागि पालिकाले आवश्यकता अनुसार वन कार्यालयबाट प्राविधिक सहयोग लिन सक्नेछ ।

परिच्छेद - ४

निजी वन प्रवर्द्धन, व्यवस्थापन र अनुगमन

१२. **वन तथा वातावरण समिति:** (१) पालिकाको वन तथा वातावरण समितिले निजी वन विकास, व्यवस्थापन तथा प्रवर्द्धनमा आवश्यक समन्वय र सहजिकरण गर्नेछ ।

(२) समितिले तोकिएका कामका अतिरिक्त वन विकास तथा व्यवस्थानका लागि देहाय बमोजिमका काम गर्नेछ;

- (क) वनक्षेत्रसँग सम्बन्धित सेवालार्ई प्रभावकारी बनाउनुका अतिरिक्त क्षमता विकासको लागि उत्प्रेरणात्मक अवसरहरू सिर्जना गर्न समन्वय र सहजिकरण गर्ने ।
- (ख) स्थानीय समुदायमा रहेको वनजन्य, जडिबुटी तथा वनस्पति उपयोग सम्बन्धी परम्परागत ज्ञान, सीप र चिकित्सा पद्धतिलार्ई आधुनिक विज्ञानसँग संयोजन गर्दै उन्नत प्रकारको ज्ञान, सीप र उत्पादनका लागि उपयुक्त वातावरण निर्माण गर्न सहयोग गर्ने ।
- (ग) वन पैदावार सङ्कलनमा दिगोपना र प्रभावकारिताका लागि आधुनिक प्रविधिहरूको प्रयोगलार्ई प्रोत्साहन गर्ने ।
- (घ) दिगो वन व्यवस्थापनको मापदण्ड अनुरूप निजी वन व्यवस्थापनमा सामाजिक, आर्थिक र वातावरणीय दृष्टिले दिगोपना सुनिश्चित गर्न आवश्यक कार्य गर्ने ।
- (ङ) स्थानीय अवस्था र आवश्यकता अनुसार वन विकास तथा उपयोगका लागि प्राथमिकताका क्षेत्र पहिचान गर्ने ।
- (च) वन विकास र संरक्षणमा संलग्न निजी वन धनी तथा व्यवसायीहरूलार्ई प्रोत्साहन हुनेगरी सहूलियतका उपायको पहिचान र वन पैदावार सङ्कलन तथा बजारिकरण लगायतका विषयमा आवश्यक अध्ययन गरी कार्यान्वयनका लागि सिफारिस गर्ने ।
- (छ) निजी वन अनुगमन गरी प्रवर्द्धन र व्यवस्थापनका लागि प्रभावकारी उपायहरू सिफारिस गर्ने ।

१३. निजी वन व्यवस्थापन प्राविधिक सहयोग: (१) निजी वन व्यवस्थापन तथा सम्बर्द्धन गर्ने कार्यको जिम्मेवारी निजी वन धनीको हुनेछ । तर यस सम्बन्धमा निजी वन धनीले आवश्यक प्राविधिक सहयोग माग गरेमा पालिकाको वन तथा वातावरण शाखाले उपलब्ध गराउनेछ ।

(२) पालिकाले थप प्राविधिक सहयोगका आवश्यक ठानि सम्बन्धित वन कार्यालयसँग माग गरेमा वन कार्यालयले प्राविधिक सहयोग उपलब्ध गराउनु पर्नेछ ।

(३) निजी वन धनीले यस सम्बन्धमा अन्य निजी, सरकारी, तथा गैर सरकारी संघ संस्थाहरूबाट समेत प्राविधिक सहयोग लिन सक्नेछ ।

(४) निजी वन व्यवस्थापनको लागि प्राविधिक सहयोगका क्षेत्रहरू निम्नानुसार रहने छन्:

- (क) बीउ/विजन/विरुवाको पहिचान, सङ्कलन तथा उत्पादन
- (ख) नर्सरी व्यवस्थापन;
- (ग) निजी वन स्थापना गर्ने क्षेत्र सर्भेक्षण तथा प्रजातिको पहिचान
- (घ) निजी वन वृक्षरोपण, पुनःरोपण, गोडमेल तथा सम्बर्द्धन;
- (ङ) रोग निदान;
- (च) कृषि वन प्रणाली;
- (छ) निजी वनको रुख कटान तथा अन्य वन पैदावारको सदुपयोग;
- (ज) निजी वनको श्रोत सर्भेक्षण तथा मूल्याङ्कन;
- (झ) अन्य प्राविधिक सहयोग ।

१४. सहयोग र शुल्क सम्बन्धी व्यवस्था: (१) विरुवा उत्पादन गर्न आवश्यक पर्ने सामग्री (पोलिथिन ब्याग, किटनाशक औषधी, औजार, बीउ बिजन आदि) पालिकाले उपलब्ध गराउन सहयोग गर्न सक्नेछ ।

(२) प्राविधिक सेवा उपलब्ध गराए वापतको सेवा शुल्क तोक्न वा सम्बन्धित निकायमा सिफारिश गर्न तथा अन्य आवश्यक कुराहरुको व्यवस्था पालिकाले तोके बमोजिम हुनेछ ।

१५. निजी जग्गामा कृषि वन र जडिबुटी खेती तथा वन्यजन्तु पालन गर्न सकिने: (१) निजी वन धनीले निजी जग्गामा कृषि वन र जडिबुटी खेती गर्न सक्नेछ ।

(२) उपदफा (१) बमोजिम खेती गर्दा प्रचलित वातावरण सम्बन्धी कानून र जडिबुटी खेती तथा प्रशोधन सम्बन्धी अन्य प्रचलित कानूनमा तोकिएका मापदण्डको पालना गर्नु पर्नेछ ।

(३) उपदफा (१) बमोजिम निजी जग्गामा कृषि वन र जडिबुटी खेती गर्दा छिमेकी जग्गावालाको कृषि प्रणालीमा असर पर्ने कार्य गर्नु हुँदैन ।

(४) निजी जग्गामा खेती गरिएका अनुसूची ७ मा उल्लिखित काष्ठ, जडिबुटी तथा अन्य वन पैदावार अन्य कृषि उपज सरह सङ्कलन, बिक्री वितरण र ओसारपसार गर्न सकिनेछ ।

(५) निजी जग्गामा लगाइएका संकटापत्र वनस्पतिको हकमा संकटापत्र वन्यजन्तु तथा वनस्पतिको अन्तर्राष्ट्रिय व्यापार नियन्त्रण ऐन, २०७३ बमोजिम हुनेछ ।

(६) निजी वन धनीले प्रचलित कानून बमोजिम निजी वनमा वन्यजन्तु पालन गर्न सक्नेछ ।

१६. नर्सरी स्थापना गर्न सक्ने: (१) प्रचलित कानून र मापदण्ड तथा तोकिएको प्रक्रिया पूरा गरी पालिका क्षेत्रभित्र निजी वन धनीले नर्सरी तथा उद्यान सञ्चालन गर्न सकिनेछ ।

(२) पालिका क्षेत्रभित्र उपदफा (१) बमोजिम स्थापना हुने सबै नर्सरी तथा उद्यानहरूलाई प्रोत्साहनको लागि सहयोग उपलब्ध गराउन सक्नेछ ।

(३) पालिका क्षेत्रभित्र उपदफा (१) बमोजिम स्थापना हुने सबै नर्सरी तथा उद्यानहरूको पालिकाले जुनसुकै समयमा अनुगमन तथा निरीक्षण गर्न सक्नेछ । अनुगमन तथा निरीक्षण गरिसके पश्चात सुझावहरू उपलब्ध गराउनु पर्नेछ ।

१७. **वन पैदावारको प्राथमिकताको सूची:**(१) पालिकाले निजी वनको लागि प्राथमिकताका प्रजातीको व्यवस्था गर्न सक्नेछ ।

(२) निजी वन धनीले आफ्नो जमिनमा रहने वन पैदावारको कम्तिमा ६० प्रतिशत वन पैदावार पालिकाको प्राथमिकता बमोजिमको प्रजातीहरू लगाएमा निजी वन सम्बन्धमा लाग्ने सबै शूलकहरूमा (जस्तै वार्षिक नविकरण शूलक, कटानी, ढुवानी तथा इजाजत शूलक) पचास प्रतिशत सम्म छुट दिन सक्नेछ ।

१८. **प्रतिवेदन पेश गर्नुपर्ने:**(१) निजी वन धनीले निजी वन दर्ता गरेकोमा दर्ता गर्दाको अवस्थामा पेश गरेको वृक्षरोपण गरिएको रुख विरुवाहरूको स्थिति संख्यामा परिवर्तन भएको अवस्थामा स्थिति संख्यामा परिवर्तन भएको आर्थिक वर्ष समाप्त भएको तिन महिना भित्र अद्यावधिक प्रतिवेदन पालिकामा पेश गर्नुपर्नेछ ।

(२) अद्यावधिक प्रतिवेदनमा पालिकाले तोकेको ढाँचामा देहाय बमोजिमको विवरण तथा जानकारी समावेश हुनुपर्नेछ:

- (क) वन पैदावारको प्रजाती अनुसार संख्या, उमेर र परिणाम;
- (ख) अघिल्लो आ.व. मा नयाँ रोपिएका/लगाइएको प्रजाती को नाम, संख्या र परिणाम;
- (ग) चालु आ.व. मा कटानी गर्ने पैदावारको विवरण (प्रजाति, उमेर, उचाई, तथा गोलाई);
- (घ) लेखा परीक्षण गरेको भए अघिल्लो आ.व. लेखा परीक्षण प्रतिवेदन ;
- (ङ) अघिल्लो आ.व. मा बिक्रि गरिएको वन पैदावारको विवरण (बिक्रि मूल्य, प्रजाती, उमेर, परिमाण)
- (च) अन्य थप विवरण

१९. अनुगमन सम्बन्धि व्यवस्था: (१) पालिकाभित्र रहेका निजी वनको अनुगमन पालिका वन तथा वातावरण समिति र शाखाले गर्नेछ ।

(२) उपदफा (१) बमोजिम अनुगमन गर्नको लागि थप प्राविधिक सहयोग आवश्यक भएमा सब डिभिजन वन कार्यालय वा डिभिजन वन कार्यालयबाट प्राविधिक सहयोग लिन सक्नेछ ।

(३) उपदफा (१) बमोजिम अनुगमन गर्दा अनुसूची-८ बमोजिमको अनुगमन फाराम भरी अनुगमनको अभिलेख राख्नुपर्नेछ ।

परिच्छेद - ५

निजी वन पैदावारको कटानी, ढुवानी तथा इजाजत सम्बन्धी व्यवस्था

२०. निजी वनको रुख कटानी वा सङ्कलन : (१) दर्ता भएको निजी वन धनीले आफ्नो निजी वनको कटानी वा सङ्कलन गर्नुपर्ने भएमा सम्बन्धित वडा कार्यालयलमा कटान अनुमतिका लागि अनुसूची-९ बमोजिमको ढाँचामा निवेदन दिनुपर्नेछ ।

(२) कटान गर्नका लागि सम्बन्धित वडा कार्यालयलाई दिईने निवेदनमा देहाय बमोजिमको यथासम्भव विवरण संलग्न हुनुपर्नेछ:

- (क) निजी वन धनीको नाम;
- (ख) निजी वन दर्ता प्रमाणपत्र/इजाजतपत्र नं.;
- (ग) कटानको प्रयोजन (घरेलु वा व्यवसायिक);
- (घ) कटान गरिने रुखहरूको प्रजाति;
- (ङ) कटान गरिने रुखहरूको संख्या (प्रजाति अनुसार);
- (च) कटान गरिने प्रत्येक रुखको गोलाइ;
- (छ) कटान गरिने प्रत्येक रुखको उचाई ।

(३) उपदफा (२) बमोजिमको निवेदनमा घरायसी प्रयोजनको लागि निजी वन रहेकै पालिकामा उपयोग गर्ने रहेछ भने निवेदन प्राप्त भएको मितिले ३ तीन दिन भित्र सम्बन्धित वडा कार्यालयले निवेदकलाई निजी वन रुख कटानी गर्न अनुमति दिनु पर्नेछ र सो को जानकारी पालिकालाई गराउने छ ।

(४) उपदफा (२) बमोजिमको निवेदन व्यवसायिक प्रयोजनका लागि रहेछ भने वडा कार्यालयले आवश्यक सिफारिस सहित प्राविधिक छानविनका लागि पालिकामा पठाउनु पर्नेछ ।

(५) उपदफा (४) बमोजिम प्राप्त निवेदन उपर पालिकाले वन प्राविधिक मार्फत वा वन कार्यालयको सहयोगमा आवश्यक प्राविधिक छानविन गराई कटानका लागि माग गरिएको वन पैदावार निवेदकको देखिन आएमा रुख कटानी गर्न अनुसूची-१० बमोजिमको ढाँचामा निवेदकलाई सात दिनभित्र इजाजत पत्र दिनेछ ।

(६) दर्ता नभएका निजी वन, राष्ट्रिय वन, ऐलानी, पर्तीसँग जोडिएको भएमा आवश्यकता अनुसार अमिन झिकाई छानविन पुरा गरी पालिकाले कटान इजाजत दिन सक्नेछ ।

(७) सम्बन्धित वडा कार्यालय वा पालिकाले प्राप्त निवेदन तथा जानकारी सम्बन्धित वन कार्यालयमा दिनु पर्नेछ ।

(८) कटान गरिएको रुखबाट तयार पारिएको गिण्डा तथा दाउराको नाप जाँच अनुसूची-११ बमोजिम तयार गर्नु पर्नेछ ।

२१. निजी वनको काठ, दाउरा, गैरकाष्ठ वन पैदावार ढुवानी र इजाजत: (१) यस कार्यविधि बमोजिम दर्ता भएका निजी वन धनीले आफ्नो निजी वनको काठ, दाउरा निजी वन रहेकै स्थानीय तहभित्र प्रयोग गर्नु पर्दा इजाजत लिनु आवश्यक पर्ने छैन । तर, एक स्थानीय तहबाट अर्को स्थानीय तहमा ओसार पसार गर्नुपर्ने भएमा कार्यपालिकाबाट अनुमति लिनुपर्नेछ भने एक जिल्लाबाट अर्को जिल्लामा ओसारपसार गर्नुपरेमा कार्यपालिकाको सिफारिस वा कार्यपालिकाले तोकेको अधिकारीको सिफारिसमा सम्बन्धित डिभिजन वन कार्यालयबाट अनुमति लिनुपर्नेछ ।

(२) दर्ता गरिएको निजी वन धनीले निजी वनको काठ दाउरा व्यवसायिक प्रयोजनका लागि स्थानीय तहभित्र बिक्री वितरण र ओसार पसार कार्यपालिकाको सिफारिस लिई गर्न सक्नेछ । यसरी बिक्रीवितरण र ओसार पसार गर्ने काठ दाउराको स्थानीय वन प्राविधिकबाट लगत प्रमाणित गरी स्थानीय तहको चिन्ह लगाएको हुनु पर्नेछ । स्थानीय तहले यस प्रकारको चिन्हको निर्माण तथा प्रमाणिकरण प्रचलित कानून बमोजिम सम्बन्धित वन कार्यालयसँग समन्वय गर्नु पर्नेछ ।

(३) निजी वनको काठ दाउरा आफ्नो स्थानीय तह बाहिर ओसार पसार गर्न सम्बन्धित स्थानीय तहको सिफारिसमा डिभिजन वन कार्यालयको इजाजत लिनुपर्नेछ ।

(४) निजी वनबाट उत्पादित काठ दाउराको लगत वडा कार्यालय मार्फत वन कार्यालयमा बुझाउनु निजी वन धनीको कर्तव्य हुनेछ ।

(५) इजाजत पत्रको साथमा निजी वनको काठ दाउराको प्रजाति, थान, नाप साइज, जम्मा परिमाण आयतन अनुसूची-१२ बमोजिम संलग्न हुनु पर्नेछ ।

२२. **निजी रुखको बिक्रीवितरण र ओसार पसार:** (१) यस कार्यविधिमा अन्यत्र जुनसुकै कुरा लेखिएको भए तापनि प्रचलित कानून बमोजिम वनक्षेत्रसँग नजोडिएको निजी आवादी जग्गामा रहेका निजी रुखहरूको कटान घरायसी प्रयोजनको लागि उपयोग गर्दा कुनै अनुमति लिनुपर्ने छैन ।

(२) प्रचलित कानून र यस कार्यविधि बमोजिम दर्ता नभएका नम्बरी आवादीको काठ दाउरा बिक्री वितरणको हकमा जग्गा धनीले वडा कार्यालयमार्फत वा सोझै पालिकामा रुख कटानका लागि निवेदन दिनुपर्नेछ । सो उपर आवश्यक प्रवाधिक जाँच गरी गराई रुख कटानका लागि अनुमति दिनेछ र ओसार पसारका गर्न छोडपुर्जीका लागि डिभिजन वन कार्यालयमा सिफारिस गर्नेछ ।

२३. **कृषि उपज सरह हुने:** (१) यस कार्यविधिमा अन्यत्र जुनसुकै कुरा लेखिएको भएता पनि दर्ता भएका वा नभएका निजी वन धनीले आफ्नो स्वामित्वको वन वा जग्गामा रहेका प्रचलित कानून बमोजिम कृषि उपज सरह भनि सूचीकृत गरिएका अनुसूची-७ बमोजिमका रुख, जडिबुटी तथा अन्य वन पैदावार आफूखुशी सङ्कलन, ओसारपसार र बिक्रीवितरण गर्दा पालिकाबाट कृषि वस्तु सरह लगत प्रमाणित गराई ओसार पसार गर्न सक्नेछ ।

(२) उपदफा (१) बमोजिम ओसारपसारका लागि कृषि उपज सरह लगत प्रमाणित गर्दा पालिकाले वन कार्यालयबाट प्राविधिक सहयोग लिन सक्नेछ । आफ्नै पालिकामा भएको वन प्राविधिकबाट लगत प्रमाणित गराउने व्यवस्था मिलाउन सक्नेछ । यस्तो लगत प्रमाणितको जानकारी सम्बन्धित डिभिजन वन कार्यालय वा सब डिभिजन वन कार्यालयलाई उपलब्ध गराउनु पर्नेछ ।

परिच्छेद — ६

सहूलियत, प्रोत्साहन र पुरस्कार

२४. **सहूलियत दिन सक्ने:** (१) पालिकाभित्र रहेका यस कार्यविधि जारी भएको एक वर्ष भित्र भित्र कार्यविधि बमोजिम निजी वन दर्ता हुन चाहेमा दर्ता शुल्क लाग्ने छैन ।

(२) निजी वन दर्ताका लागि आवश्यक पर्ने प्राविधिक सहयोग जस्तै निजी वनको नाप नक्सा, रुख विरुवाको नाप लगत, सर्जिमिन मुचुल्का लगायतको लागि आवश्यक व्यवस्थापन र सहजिकरण पालिकाले गर्नुपर्नेछ ।

(३) निजी वन दर्ता गर्न जाँदा साँध सिमाना नाप जाँचका लागि आवश्यक पर्ने अमिनको व्यवस्थापन गर्दा लाग्ने शुल्कमा पालिकाले पचास प्रतिशतसम्म सहूलियत दिन सक्नेछ ।

(४) निजी वनमा विरुवा रोपन, हुर्काउन आवश्यक स्थान सुरक्षा गर्न तथा मलजल गर्न प्रोत्साहन स्वरूप पालिकाले प्रति विरुवा संरक्षण सहयोग अनुदान उपलब्ध गराउन सक्नेछ ।

(५) नर्सरी नभएका क्षेत्रमा नयाँ नर्सरी स्थापना गर्न चाहने निजी नर्सरीलाई चाहेका प्रजातीका गुणस्तरीय विरुवा उपलब्ध गराउने शर्तनामा नगद वा सामग्री अनुदान उपलब्ध गराउन सक्नेछ ।

(६) पालिकाको प्राथमिकता, आवश्यकता र भुगोल अनुसारका वन पैदावार लगाई निजी वन विकास तथा व्यवस्थापन गरेमा त्यस्ता वन व्यवस्थापन र संरक्षण गर्न तथा वनबाट उत्पादन भएका उपजको बजारिकरणका लागि कार्यपालिकाले विशेष सहूलियत दिन सक्नेछ ।

(७) पालिकामा बाझो रहेको जमिनमा निजी वन विकास गर्न चाहने व्यक्ति वा संस्थाका लागि पालिकाले सहूलियत तथा अनुदान प्रदान गर्न सक्नेछ ।

(८) उपदफा (६) र (७) बमोजिमको सहूलियत तथा अनुदान उपलब्ध गराउदा स्थानीय वातावरण तथा प्राकृतिक स्रोत संरक्षण कोष, वातावरणीय सेवाबाट प्राप्त रकम तथा सहयोगी निकायहरूबाट सञ्चालन भएको कार्यक्रम मार्फत गरिनेछ ।

२५. **पुरस्कृत गर्न सक्ने:** (१) दफा २१ बमोजिम अनुगमन विवरण अनुसार सवैभन्दा उत्कृष्ट वनहरूको प्रोफाइल तयार गरी उत्कृष्ट तिन निजी वन धनीलाई पालिकाले वार्षिक रूपमा पुरस्कृत गर्नेछ ।

(२) उपदफा(१) बमोजिम पुरस्कारको सिफारिस गर्दा निम्न बमोजिमका आधारहरू समेतलाई हेर्नुपर्नेछ । यस्तो मूल्याङ्क गर्दा सम्बन्धित डिभिजन वन कार्यालय वा सब डिभिजन वन कार्यालयको समेत परामर्श लिन सकिनेछ ।

(क) वनको आर्थिक अवस्था,

(ख) वन संरक्षणको अवस्था र व्यवस्था,

(ग) वनको वृद्धि र गुणस्तर,

(घ) वनबाट वातावरणीय सेवामा पारेको प्रभाव ।

परिच्छेद - ८

विविध

२६. **दररेट सम्बन्धी सूचना प्रवाह:** निजी वनबाट उत्पादित काठ, दाउराको बजारको व्यवस्था निजी वन धनी आफैले गर्नु पर्नेछ । तर विभिन्न प्रजातिका काठ दाउराको दररेट तथा बजारको सूचना र

जानकारी वडा कार्यालयले डिभिजनल वन कार्यालयको सहयोगमा प्रत्येक महिना अद्यावधिक गरी वडा कार्यालयको वेभसाइट तथा सूचना पाटीमा टाँस गर्ने व्यवस्था मिलाउन सक्नेछ ।

२७. **सम्भावित बजारको सूचना प्रवाह:** (१) पालिकास्तरीय वन पैदावार व्यवसायी संघ रहेकोमा सोबाट वा अन्य सूचनास्रोतबाट प्राप्त दररेट र बजारको सूचना आवश्यक पर्ने निजी वन धनीलाई वडा कार्यालय मार्फत उपलब्ध गराउनु पालिका तथा वडाको कर्तव्य हुनेछ ।
- (२) पालिकासँग सम्बन्धित गैह्र सरकारी संस्थाले वन पैदावार व्यवसायी संघसँग समन्वय गरी काठ दाउराको बजारीकरण तथा सूचनालाई नियमित रूपमा प्रकाशित गर्न सहयोग गर्न सक्नेछ ।
२८. **निजी वनको अद्यावधिक लगत राख्नु पर्ने:** प्रत्येक वडा कार्यालयले वड स्तरमा र पालिकाले पालिका स्तरमा प्रत्येक निजी वनको लगत अद्यावधिक गरी राख्नु पर्नेछ ।
२९. **निजी वनको नामसारी:** (१) निजी वन लगाएको कुनै जग्गाधनीले जग्गा बिक्री गरेमा त्यस्तो जग्गा दर्ता भएको निजी वन जग्गा खरिद गरि लिने व्यक्तिको नाममा प्रचलित कानून बमोजिम नामसारी हुँदा स्वतः नामसारी हुनेछ ।
- (२) त्यसरी नामसारी गर्नुपर्ने व्यक्तिले जग्गाधनी दर्ता प्रमाण पुर्जाको नक्कल र पहिलेको निजी वन दर्ता प्रमाणपत्रको सक्कल सहितको निवेदन सम्बन्धित वडा कार्यालय मार्फत पालिकामा पेश गर्नुपर्नेछ ।
- (३) पालिकाले छानविन गर्नुपर्ने स्थिति भएमा छानविन गरी नामसारी गर्नुपर्ने व्यक्तिको नाममा पन्ध्र दिन भित्र नामसारी गरी प्रमाणपत्र उपलब्ध गराउनु पर्नेछ ।
- (४) यसरी नामसारी गर्दा प्रमाणपत्र शुल्क वापत रु. १००/- (एक सय) लाग्ने छ ।
३०. **प्रचलित कानून बमोजिम हुने:** यस कार्यविधिमा लेखिएका कुरा यसै बमोजिम र अन्य विषय प्रचलित कानून बमोजिम हुनेछ ।
३१. **संशोधन:** यो कार्यविधि पालिकाको कार्यपालिकाले प्रचलित सङ्घीय तथा प्रादेशिक कानूनको अधिनमा रही संशोधन गर्न सक्नेछ ।

अनुसूची - १

(दफा ४ को उपदफा (१) सँग सम्बन्धित)

निजी वन दर्ताको लागि दिईने निवेदन

श्री प्रमुख प्रशासकीय अधिकृतज्यू,

कञ्चन गाउँपालिका ।

विषय: निजी वन दर्ता गरि पाउँ।

मैले/हामीले आफ्नो आवादी जमीनमा लगाई राखेको वन, वन ऐन २०७६, वन नियमावली, २०७९ र निजी वन विकास तथा व्यवस्थापन कार्यविधि २०८० बमोजिम रुख दर्ता गरी पाउँ । मैले/हामीले लगाएको रुखको जात, परिमाण र त्यसले ओगटेको जग्गाको क्षेत्रफल तपसिल बमोजिम छ । म/हामीसँग भएको जग्गाको निस्सा प्रमाण पूर्जा, सब/डिभिजनल वन कार्यालयबाट प्राप्त सिफारिस पत्र यसैसाथ संलग्न गरेको छु/छौं ।

तपसिल:

क्र.स.	वडा नं.	टोलको नाम	जग्गाको कित्ता नं.	जग्गाको क्षेत्रफल	रुख विरुवाको जात	रुख विरुवाको संख्या
कुल क्षेत्रफल						

निवेदक

हस्ताक्षर

नाम, थर:

वडा:

मिति:

अनुसूची २

(दफा ५ को उपदफा (१) सँग सम्बन्धित)

निजी वनको स्थलगत जाँचबुझको प्रतिवेदन

श्री प्रमुख प्रशासकीय अधिकृतज्यू

मिति: २०...../..... /.....

कञ्चन गाउँपालिका ।

विषय: जाँचबुझ गरी पेश गरेको ।

उपरोक्त विषयमा पालिका को च.नं. मिति २० / / गतेको प्रत्रादेशानुसार
.....पालिका वडामा वस्ने को
..... पालिकावडामा रहेको कि.नं.
क्षेत्रफलको नम्बरी आवादी जग्गामा लगाएको रुख विरुवाको स्थानीय भद्र भलादमी तथा जग्गाधनी समेतको
रोहवरमा स्थलगत जाँचबुझ गर्दा निवेदनमा उल्लेखित जग्गा निज निवेदककै नम्बरी आवादी जग्गा रहेको र
उक्त जग्गामा हाल तपसिल अनुसारको जात र परिमाणको रुख विरुवाहरु ठहर भएको हुनाले जाँचबुझ
मुचुल्का पाना १ र संलग्न कागजपत्रहरु सहित यसैसाथ संलग्न राखी आवश्यक दर्ता कारवाहीको लागि पेश
गरेको व्यहोरा अनुरोध छ ।

तपसिल

क्र.सं.	जग्गाको कि.नं.	जग्गाको क्षेत्रफल	जग्गा रहेको गाउँ./न.पा. वडा नं.	रुख विरुवाको जात	रुख विरुवाको संख्या	औसत गोलाई इन्चि	औसत उचाई फिट	कैफियत

पुनश्च: रुख विरुवाको जात धेरै भए अर्को पाना प्रयोग गर्ने ।

संलग्न कागजपत्रहरु

१. नेपाली नागरिकताको प्रमाणपत्रको प्रतिलिपी ।
२. जग्गाधनी प्रमाणपूजाको प्रतिलिपी ।
३. वन क्षेत्र वा सार्वजनिक क्षेत्र सँग जोडिएको जग्गाको हकमा कित्ता खुलेको प्रमाणित नक्सा ।
४. पछिल्लो तिरो तिरेको रसिद ।
५. जाँचबुझ मुचुल्का

प्रतिवेदक

नाम: कर्मचारी संकेत नं.

पद:

दस्तखत: मिति:

पुनश्च: डिभिजन वन कार्यालय वा सब डिभिजन वन कार्यालयबाट सिफारिस भै आएको हकमा पालिकाले पुनः जाँचबुझ गर्न आवश्यक भएमा मात्र जाँचबुझ गर्न सक्ने ।

अनुसूची ३

(दफा ६ को उपदफा (१) सँग सम्बन्धित)

निजी वन दर्ता गर्ने निर्णयको ढाँचा

छानविनमा संलग्न वन प्राविधिकको सिफारिस

श्री प्रमुख प्रशासकीय अधिकृतज्यू ,

कञ्चन गाउँपालिका ।

उपरोक्त बमोजिमको निजी वन दर्ताको लागि पेश गरिएको निवेदक

श्री.....को पालिका वार्ड नं.

.....टोल.....मा रहेको कित्ता नं.....मा

.....प्रजाति समेतको विरुवाहरु रोपेको वा हुर्काएको व्योहरा स्थलगत जाचबुझ

प्रतिवेदनबाट समेत देखिएको हुदा निजको नाममा प्रचलित कानून बमोजिमको वन पैदावार उपयोग गर्न पाउने गरी वन ऐन २०७६ र निजी वन विकास तथा व्यवस्थापन कार्यविधि २०८० बमोजिम दर्ता गरि प्रमाणपत्र दिन उपयुक्त देखि निर्णय हुनको लागि पेश गरेको छु ।

दस्तखतः

मिति:

नामः

पदः

कर्मचारी संकेत नं.

पालिकाको निर्णयको नमूना

उपरोक्त बमोजिमको व्यक्तिको नाममा प्रचलित कानून बमोजिम वन पैदावार उपयोग गर्न पाउने गरी वन ऐन २०७६ र निजी वन विकास तथा व्यवस्थापन कार्यविधि २०८० बमोजिम दर्ता गरि प्रमाणपत्र दिने निर्णय गरियो ।

दस्तखतः

मिति:

नामः

पदः प्रमुख प्रशासकीय अधिकृत

कर्मचारी संकेत नं:

अनुसूची - ४

(दफा ६ को उपदफा (२) सँग सम्बन्धित)

निजी वन दर्ताको प्रमाणपत्रको ढाँचा

कञ्चन गाउँपालिका

कञ्चन गाउँकार्यपालिकाको कार्यालय

दर्ता प्रमाण पत्र

प्रमाण पत्र नम्बर:

मिति:

श्री

तपाईंले डिभिजन वन कार्यालय । सब डिभिजन वन कार्यालयको सिफारिस सहित यस पालिकामा निजी वन दर्ता गराई पाउँ भनी पेश गरेको कागजात अध्ययन हुँदा वन ऐन, २०७६ र वन नियमावली, २०७९ को अधीनमा रही देहायको निजी वन तथा निजी आवादी जमिनमा लगाएको वन पैदावारलाई निजी वनको रूपमा दर्ता गरी निजी वन विकास तथा व्यवस्थापन कार्यविधि, २०८० बमोजिम यो प्रमाणपत्र दिइएको छ ।

निजी वनको विवरण:

(क) नाम:

(ख) चार किल्ला:

(ग) क्षेत्रफल:

(घ) वन पैदावारको प्रजाति:

(ङ) वन पैदावारको सङ्ख्या:

प्रमाणपत्र दिने अधिकृत

नाम, थर:

पद: प्रमुख प्रशासकीय अधिकृत

दस्तखत:

मिति:

द्रष्टव्य: यो प्रमाणपत्र हराएमा, च्यातिएमा वा नासिएमा अर्को प्रमाणपत्र लिन पच्चीस रुपैयाँ लाग्नेछ ।

अनुसूची ५

(दफा ८ को उपदफा (१) सँग सम्बन्धित)

निजी वन समुह दर्ता निवेदनको ढाँचा

मिति:

श्री प्रमुख प्रशासकीय अधिकृतज्यू

कञ्चन गाउँपालिका कार्यालय ।

बेउरी-०२, रुपन्देही ।

विषय: निजी वन समुह दर्ता गरिपाउँ ।

निजी वन विकास तथा व्यवस्थापन कार्यविधि, २०८० बमोजिम निजी वन समुहको गठन गरी समूह दर्ता गरी पाउन समुहको विधान तथा कार्ययोजना संलग्न गरी पेश गरेका छौं ।

निवेदक

.....

निजी वन समुहको तर्फबाट

क्र.सं.	नाम	ठेगाना	पद	दस्तखत
१				
२				
३				
४				
५				
६				
७				

अनुसूची ६

(दफा ८ को उपदफा (४) सँग सम्बन्धित)

निजी वन समूह दर्ताको प्रमाणपत्रको ढाँचा

कञ्चन गाउँपालिका

दर्ता नं.

श्री.....निजी वन समूह

..... ।

निजी वन विकास तथा व्यवस्थापन कार्यविधि, २०८० मा भएको व्यवस्था अनुसार आवश्यक छानविन गरी त्यस समूहलाई निजी वन समूहको रूपमा दर्ता गरी यो प्रमाणपत्र दिइएको छ ।

निजी वन समूहको विवरण:

१. समूह रहेको ठेगाना:
२. समूह सदस्य संख्या:
३. निजी वनले ओगटेको क्षेत्रफल:
४. निजी वन समूहको कार्यक्षेत्र(वडा नं.)

प्रमाणपत्र दिने अधिकारीको

दस्तखत:

नाम:

पद:

मिति:

अनुसूची - ७

(दफा १५ को उपदफा (४) र दफा २३ को उपदफा (१) सँग सम्बन्धित)

निजी वन वा निजी जग्गामा भएका कृषि उपज सरह सङ्कलन, बिक्रि र ओसारपसार गर्न सकिने वन पैदावार

प्रजाती

(क) काष्ठ प्रजाति		(ख) जडीबुटी प्रजाति		(ग) अन्य वन पैदावार प्रजाति	
क्रस	प्रजाति	क्रस	प्रजाति	क्रस	प्रजाती
१	अम्बा	१	अमला	१	अम्लिसो/अम्लिसो
२	हलुवावेद	२	सिलिटमुर	२	बाँस/निगोला
३	कपोक	३	कचुर	३	अल्लो
४	आँप	४	कुरिलो, सतावरी	४	बनकस, बाबियो
५	नीम	५	केसर		
६	काभ्रो	६	घ्यूकुमारी		
७	इपिलइपिल	७	चिउरी		
८	बकाईनो	८	चिराईतो		
९	गोल्डमोहर	९	टिमुर		
१०	इमली	१०	तेसपात		

११	बबुर, बबुल	११	तुलसी		
१२	टिक	१२	बेल		
१३	सिसौ (वृक्षरोपण)	१३	बोझो		
१४	मसला	१४	बोधिफल, बोधिचित्त		
१५	लहरेपिपल	१५	मसलाको पात		
१६	क्यासिया सियामिया	१६	रिष्टा		
१७	लिची	१७	रुद्राक्ष		
१८	मोलाटो	१८	लप्सी		
१९	कटहर	१९	क्यामोमाईल		
२०	लप्सी	२०	मेन्था		
२१	वीरेन्द्रफूल	२१	लेमग्रास		
२२	कदम	२२	सिट्रोनेला		
२३	टुनी	२३	पामारोजा		
२४	उत्तिस				

२५	चिलाउने				
२६	कटुस				
२७	खोटे सल्ला				
२८	गोब्रे सल्ला				

कञ्चन गाउँपालिका स्थानीय राजपत्र

अनुसूची ८

(दफा १९ को उपदफा (३) सँग सम्बन्धित)

अनुगमन फारमको ढाँचा

१. वन धनीको नाम/थर

ठेगाना: जिल्ला.....गाउँ/न.पा..... वडा नं. टोल.....

२. वृक्षरोपण गर्ने जग्गाको विवरण:

(क) जग्गा धनीको नाम.....(ख) जग्गा भएको ठाउँको गाउँ/न.पा..... वडा नं.....

(ग) कित्ता नं..... (घ) क्षेत्रफल (ङ) जग्गा धनीको कुल जग्गाको क्षेत्रफल

३. वृक्षरोपणको विवरण: -क) वृक्षरोपण गरेको वर्ष.....

(ख) वृक्षरोपण भएका

सि.नं.	प्रजाती	संख्या	सि.नं.	प्रजाती	संख्या
१			६		
२			७		
३			८		
४			९		
५			१०		

४. वृक्षरोपण अन्तरवालीको रूपमा.....वा चक्लावन्दको रूपमा..... गरिएको हो

५. वृक्षरोपण गरिएको जग्गाको विवरण

(क) वृक्षरोपण गरिएको जग्गा कस्तो हो: खेत (Low Land)..... वारी (Upland)..... नदी उकाश.....

(ख) वृक्षरोपण गरिएको जग्गाको अन्य विवरण (मलिलो, चिम्टाईलो, वलौटे के हो, जग्गाको अन्य विशेषताहरू)

६. वृक्षरोपणको संरक्षण कसरी गरिएको छ ।

(क) तारवार गरेर..... हेरालु राखेर.....अन्य व्यवस्था

(ख) वाँचेका विरुवाको संख्या/प्रतिशत...../.....

(ग) वृक्षरोपण संरक्षणको अवस्था कस्तो छ (विवरण उल्लेख गर्ने)

७. वृक्षरोपणको अनुमानित लागत: रु.....

८. वनको वृद्धि तथा गुणस्तर: वन वालीलाई समग्रमा तीन डाएमिटर र उचाई सेणीमा राखि औषत डाएमिटर र उचाइ उल्लेख गर्ने ।

(क) व्यास र उचाईको विवरण

सेणी	औषत डाएमिटर व्यास	औषत उचाई	रुख/विरुवा संख्या/प्रतिसत	वृक्षरोपणको समग्र गुणस्तर
उच्च				राम्रो/मध्यम/न्यून
मध्यम				
निम्न				

(ख) अवलोकनबाट देखिएका अन्य विवरण (अवलोकन कर्ताको मुल्याङ्कन):

९. जग्गा धनीको मन्तव्य

(क) जग्गा धनीको सन्तुष्टी: सन्तुष्ट..... सामान्य असन्तुष्ट

(ख) जग्गा धनीको प्रतिक्रिया (जग्गा धनीको चाहाना, योजना, समस्या, गुनासाहरु)

१०. अनुगमन कर्ताको निष्कर्ष:

अनुगमन कर्ताको दस्तखत

नाम:.....

पद:.....

मिति:.....

अनुसूची-९

(दफा २० को उपदफा (१) सँग सम्बन्धित)

दर्ता भएका वा दर्ता नभएका निजी वन धनीले वन पैदावार कटान वा सङ्कलन गर्न इजाजत प्राप्तिका लागि दिनुपर्ने निवेदन ढाँचा

श्रीमान वडा अध्यक्ष ज्यू,

कञ्चन गाउँपालिका, वडा नं

रुपन्देही ।

विषय: वन पैदावार सङ्कलन का लागि अनुमति पाउँ ।

म/हामी निवेदक.....को.....पालिका वडा नं.....दर्ता श्रेस्ता कायम रहेको कित्ता नं.....को जग्गामा आफैं लगाई हुर्काएका तपसिलमा उल्लेखित जात र परिणामका वन पैदावार सङ्कलन गर्न अनुमति प्रदान गरिदिनुहुन यो निवेदन पेश गरेको छु ।

तपसिल

क्र.स.	जग्गाको ठेगाना	कित्ता नं.	वन पैदावारको प्रजाति	संख्या	कैफियत

निवेदक

दस्तखत:

नाम:

मिति:

अनुसूची - १०

(दफा २० को उपदफा (५) सँग सम्बन्धित)

निजी वन कटानी इजाजतपत्र

कञ्चन गाउँपालिका

गाउँ कार्यपालिकाको कार्यालय

बेउरी-०२, रुपन्देही ।

मिति:

श्री

..... ।

विषय: कटानी ईजाजत सम्बन्धमा

तपाईं/तपाईंहरुले मिति मा दिएको निवेदनमा यस कार्यालयबाट छानबिन हुदा
..... गपा/नपा, वडा नं. स्थित कित्ता नं. मा रहेको वन पैदावार निजी वनको ठहर भए
बमोजिम तपसिलमा उल्लेखित रुख कटान -सङ्कलन गर्नको लागि इजाजत दिईएको छ ।

तपसिल

क्रस	प्रजाति	गोलाइ	उचाई	कटान गर्ने रुख संख्या	सङ्कलन गर्ने तरिका	कैफित

.....
(इजाजत दिने अधिकारी)

बोधार्थ

१. श्री सब/डिभिजन वन कार्यालय

अनुसूची - ११

(दफा २० को उपदफा (८) सँग सम्बन्धित)

निजी वनबाट उत्पादित काठ, दाउरा वा अन्य वन पैदावारको तेरीज फारम

पालिका वडा नं. कित्ता नं. मा रहेको निजी वनबाट उत्पादित च.नं.
मिति को इजाजत पत्रानुसारको गोलिया काठ/चिरान/अन्य वन पैदावार थान को घन फिट/घन
मिटर निम्नानुसार नाप साइजको गोलिया काठ/चिरान/अन्य वन पैदावारको विवरण तेरीज फारम

क्रस	प्रजाति	किसिम	नाप साइज	थान	इकाई	परिमाण	कैफियत

तेरीज तयार गर्नेको दस्तखत:

नाम:

पद:

मिति:

अनुसूची १२

(दफा २१ को उपदफा (५) सँग सम्बन्धित)

निजी वनको वन पैदावार (काठ, दाउरा)

निकासी इजाजतपत्र(ओसारपसार अनुमतिपत्र)

कञ्चन गाउँपालिका

गाउँ कार्यपालिकाको कार्यालय

मिति:

विषय: निकासी इजाजत पत्र

श्री.....

.....

तपाईं/तपाईंहरूको माग अनुसारसम्म लैजानको लागि मिति.....को नापी विमार्का अनुसार..... टाँचा निसान लागेको तपशील बमोजिम.....निजी वनको निम्न पैदावार.....दिनभित्र.....बाट.....सम्म उठाई लैजान यो इजाजतपत्र दिइएको छ । बाटोमा पर्ने चेकपोष्टहरूबाट नियमानुसार दरपीठ गराई लैजानु होला ।

तपशिल

क्र.स.	कटान गरिएको कि.नं. र ठेगाना	वन पैदावार प्रजाती	किसिम(काठ, दाउरा, अन्य)	थान	इकाई	परिणाम	कैफियत

इजाजत दिने अधिकारी

दस्तखत:

नाम:

बोधार्थ:

सव/डिभिजन वन कार्यालय

प्रमाणीकरण मिति: २०८१/०१/०२

आज्ञाले,
सागर गौतम
प्रमुख प्रशासकीय अधिकृत
कञ्चन गाउँपालिका

कञ्चन गाउँपालिका स्थानीय राजपत्र